



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៤៩ ន.រ.រ.រ.

សេចក្តីសម្រេច

ស្តីពី

ការទទួលដីប្រមាណ ២០ហិកតា នៅភូមិស្រះកែវ

ស្រុកសង្កែ ខេត្តបាត់ដំបង សំរាប់ធ្វើជាកន្លែងពិសោធន៍កសិកម្ម

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ នស/រកត/១១៩៨/៧២ ចុះថ្ងៃទី ៣០ ខែវិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញសេចក្តីសម្រេចលេខ ៣១ សសរ. ចុះថ្ងៃទី ១៨ ខែកក្កដា ឆ្នាំ ២០០៦ របស់រាជរដ្ឋាភិបាល
- ផ្អែកតាមការងារចាំបាច់របស់រាជរដ្ឋាភិបាល

សម្រេច

ប្រការ ១.- ត្រូវបានប្រគល់ភារកិច្ចជូនឯកឧត្តម **ចាន់ ណារ៉ុន** សាកលវិទ្យាធិការនៃសាកលវិទ្យាល័យភូមិន្ទកសិកម្ម និងជាអនុប្រធានគណៈកម្មការ ដូចមានចែងក្នុងសេចក្តីសម្រេចលេខ ៣១ សសរ. ចុះថ្ងៃទី ១៨ ខែកក្កដា ឆ្នាំ ២០០៦ របស់រាជរដ្ឋាភិបាល ឱ្យទទួលដីប្រមាណ ២០ហិកតា នៅភូមិស្រះកែវ ស្រុកសង្កែ ខេត្តបាត់ដំបង ដែលក្រសួងកសិកម្ម រុក្ខាប្រមាញ់ និងនេសាទប្រគល់ជូនសាកលវិទ្យាល័យបាត់ដំបង សំរាប់ធ្វើជាកន្លែងពិសោធន៍ ។

ប្រការ ២.- ឯកឧត្តម **ចាន់ ណារ៉ុន** មានភារកិច្ចដូចខាងក្រោម :

- ចាត់ចែង ការថែរក្សា និងគ្រប់គ្រងដីឱ្យបានល្អប្រសើរ
- ចាត់ចែងការកសាងហេដ្ឋារចនាសម្ព័ន្ធនានានៅលើទីតាំងដីនោះ សំរាប់បំរើឱ្យការងារពិសោធន៍របស់និស្សិតសាកលវិទ្យាល័យបាត់ដំបង ដោយធ្វើការអំពាវនាវរកជំនួយឧបត្ថម្ភពីសហប្រតិបត្តិការសហប្រតិបត្តិការ

- រាយការណ៍ និងបំពេញការងារមួយចំនួនទៀតតាមការប្រគល់ភារកិច្ចពីឯកឧត្តមឧបនាយករដ្ឋមន្ត្រី
ស ខេង ។

ប្រការ ៣.- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងរៀបចំដែនដី
ឧត្តមនិយកម្ម និងសំណង់ រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីគ្រប់ក្រសួង ស្ថាប័នពាក់ព័ន្ធ អភិបាលខេត្ត
បាត់ដំបង និងឯកឧត្តម **ចាន់ ណារ៉ុន** ត្រូវអនុវត្តសេចក្តីសម្រេចនេះឱ្យមានប្រសិទ្ធភាព
ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ១៩ ខែ វិច្ឆិកា ឆ្នាំ ២០០៦

កន្លែងទទួល :

- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី **ស ខេង**
- ដូចចែងក្នុងប្រការ ៣
- ឯកសារ កាលប្បវត្តិ

